

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
ఓం నమో భగవతే వాసుదేవాయ

మహర్షి వేదవ్యాసప్రణీతం శ్రీమద్భాగవతమహాపురాణం
॥ అష్టమస్కంధే ఏకాదశోఽధ్యాయః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

ఓం నమో భగవతే వాసుదేవాయ

శ్రీమద్భాగవతమహాపురాణం

॥ అష్టమస్కంధే ఏకాదశోఽధ్యాయః ॥

శ్రీశుక ఉవాచ

అథో సురాః ప్రత్యుపలబ్ధచేతసః

పరస్య పుంసః పరయానుకంపయా ।

జఘ్నుర్భృశం శక్తసమీరణాదయ -

స్తాంస్తాన్ రణే యైరభిసంహతాః పురా ॥ 1 ॥

వైరోచనాయ సంరభో భగవాన్ పాకశాసనః ।

ఉదయచ్ఛద్ యదా వజ్రం ప్రజా హా హేతి చుక్రుశుః ॥ 2 ॥

వజ్రపాణిస్తమాహేదం తిరస్కృత్య పురఃస్థితం ।

మనస్వినం సుసంపన్నం విచరంతం మహామృధే ॥ 3 ॥

నటవన్మాథ మాయాభిర్రాయేశాన్ నో జిగీషసి ।

జిత్వా బాలాన్ నిబద్ధాక్షాన్ నటో హరతి తద్ధనం ॥ 4 ॥

ఆరురుక్షంతి మాయాభిరుత్సిస్సృప్సంతి యే దివం ।

తాన్ దస్యూన్ విధునోమ్యజ్ఞాన్ పూర్వస్మాచ్చ పదాదధః ॥ 5 ॥

సోఽహం దుర్మాయినస్తేఽద్య వజ్రేణ శతపర్వణా ।

శిరో హరిష్యే మందాత్మన్ష్టటస్వ జ్ఞాతిభిః సహ ॥ 6 ॥

బలిరువాచ

సంగ్రామే వర్తమానానాం కాలచోదితకర్మణాం ।
కీర్తిర్జయోఽజయో మృత్యుః సర్వేషాం స్యురనుక్తమాత్ ॥ 7 ॥

తదిదం కాలరశనం జనాః పశ్యంతి సూరయః ।
న హృష్యంతి న శోచంతి తత్ర యూయమపండితాః ॥ 8 ॥

న వయం మన్యమానానామాత్మానం తత్ర సాధనం ।
గిరో వః సాధుశోచ్యానాం గృహ్ణీమో మర్మతాడనాః ॥ 9 ॥

శ్రీశుక ఉవాచ

ఇత్యాక్షిప్య విభుం వీరో నారాచైర్వీరమర్దనః ।
ఆకర్ణపూర్వైరహనదాక్షేపైరాహతం పునః ॥ 10 ॥

ఏవం నిరాకృతో దేవో వైరిణా తథ్యవాదినా ।
నామృష్యత్ తదధిక్షేపం తోత్రాహత ఇవ ద్విపః ॥ 11 ॥

ప్రాహరత్ కులిశం తస్మా అమోఘం పరమర్దనః ।
సయానో న్యపతద్భూమౌ చిన్నపక్ష ఇవాచలః ॥ 12 ॥

సఖాయం పతితం దృష్ట్వా జంభో బలిసఖః సుహృత్ ।
అభ్యయాత్ సౌహృదం సఖ్యుర్హతస్యాపి సమాచరన్ ॥ 13 ॥

స సింహవాహ ఆసాద్య గదాముద్యమ్య రంహసా ।
జత్రావతాడయచ్ఛక్రం గజం చ సుమహాబలః ॥ 14 ॥

గదాప్రహారవ్యధితో భృశం విహ్వలితో గజః ।
జానుభ్యాం ధరణీం స్పృష్ట్వా కశ్మలం పరమం యయౌ ॥ 15 ॥

తతో రథో మాతలినా హరిభిర్దశశతైర్వృతః ।
ఆనీతో ద్విపముత్స్సృజ్య రథమారురుహే విభుః ॥ 16 ॥

తస్య తత్పూజయన్ కర్మ యంతుర్దానవసత్తమః |
శూలేన జ్వలతా తం తు స్మయమానోఽహనన్మృధే || 17 ||

సేహే రుజం సుదుర్మర్షాం సత్త్వమాలంబ్య మాతలిః |
ఇంద్రో జంభస్య సంక్రుద్ధో వజ్రేణాపాహరచ్ఛిరః || 18 ||

జంభం శ్రుత్వా హతం తస్య జ్ఞాతయో నారదాదృషేః |
నముచిశ్చ బలః పాకస్తత్రాపేతుస్త్యరాన్వితాః || 19 ||

వచోభిః పరుషైరింద్రమర్దయంతోఽస్య మర్మసు |
శరైరవాకిరన్ మేఘా ధారాభిరివ పర్వతం || 20 ||

హరీన్ దశశతాన్యాజౌ హర్యశ్వస్య బలః శరైః |
తావద్భిరర్దయామాస యుగపల్లఘుహస్తవాన్ || 21 ||

శతాభ్యాం మాతలిం పాకో రథం సావయవం పృథక్ |
సకృత్సంధానమోక్షేణ తదద్భుతమభూద్రణే || 22 ||

నముచిః పంచదశభిః స్వర్ణపుంఖైర్మహేషుభిః |
ఆహత్య వ్యనదత్సంఖ్యే సతోయ ఇవ తోయదః || 23 ||

సర్వతః శరకూటేన శక్తం సరథసారథిం |
ఛాదయామాసురసురాః ప్రావృట్సూర్యమివాంబుదాః || 24 ||

అలక్షయంతస్తమతీవ విహ్వలా
విచుక్రుశుర్దేవగణాః సహానుగాః |
అనాయకాః శత్రుబలేన నిర్జితా
వణిక్పథా భిన్ననవో యథార్ణవే || 25 ||

తతస్తురాషాడిషుబద్ధపంజరా -
ద్వినిర్గతః సాశ్వరథధ్వజాగ్రణీః |

బభౌ దిశః ఖం పృథివీం చ రోచయన్
స్వతేజసా సూర్య ఇవ క్షపాత్యయే || 26 ||

నిరీక్ష్వ పృతనాం దేవః పరైరభ్యర్థితాం రణే |
ఉదయచ్ఛద్ రిపుం హంతుం వజ్రం వజ్రధరో రుషా || 27 ||

స తేనైవాష్టధారేణ శిరసీ బలపాకయోః |
జ్ఞాతీనాం పశ్యతాం రాజన్ జహార జనయన్ భయం || 28 ||

నముచిస్తద్వధం దృష్ట్వా శోకామర్షరుషాన్వితః |
జిఘాంసురింద్రం నృపతే చకార పరమోద్యమం || 29 ||

అశ్మసారమయం శూలం ఘంటావద్ధేమభూషణం |
ప్రగృహ్యభ్యద్రవత్కృద్ధో హతోఽసీతి వితర్జయన్ |
ప్రాహిణోద్ధేవరాజాయ నినదన్ మృగరాడివ || 30 ||

తదాపతద్గగనతలే మహాజవం
విచిచ్ఛదే హారిరిషుభిః సహస్రధా |
తమాహనన్నృప కులిశేన కంధరే
రుషాన్వితస్త్రీదశపతిః శిరో హరన్ || 31 ||

న తస్య హి త్వచమపి వజ్ర ఊర్జితో
బిభేద యః సురపతినౌజసేరితః |
తదద్భుతం పరమతివీర్యవృత్రభి -
త్తిరస్కృతో నముచిశిరోధరత్వచా || 32 ||

తస్మాదింద్రోఽబిభేచ్ఛత్తోర్వజః ప్రతిహతో యతః |
కిమిదం దైవయోగేన భూతం లోకవిమోహనం || 33 ||

యేన మే పూర్వమద్రీణాం పక్షచ్ఛేదః ప్రజాత్యయే ।
కృతో నివిశతాం భారైః పతత్తైః పతతాం భువి ॥ 34 ॥

తపఃసారమయం త్వాష్ట్రం వృత్రో యేన విపాటితః ।
అన్యే చాపి బలోపేతాః సర్వాస్తైరక్షతత్వచః ॥ 35 ॥

సోఽయం ప్రతిహతో వజ్రో మయా ముక్తోఽసురేఽల్పకే ।
నాహం తదాదదే దండం బ్రహ్మతేజోఽప్యకారణం ॥ 36 ॥

ఇతి శక్తం విషీదంతమాహ వాగశరీరిణీ ।
నాయం శుష్కైరథో నార్థైర్వధమర్హతి దానవః ॥ 37 ॥

మయాస్మై యద్వరో దత్తో మృత్యుర్నైవార్తశుష్కయోః ।
అతోఽన్యశ్చింతనీయస్తే ఉపాయో మఘవన్ రిపోః ॥ 38 ॥

తాం దైవీం గిరమాకర్ణ్య మఘవాన్ సుసమాహితః ।
ధ్యాయన్ ఫేనమథాపశ్యదుపాయముభయాత్మకం ॥ 39 ॥

న శుష్కేణ న చార్ద్రేణ జహార నముచేః శిరః ।
తం తుష్టువుర్మునిగణా మాల్యైశ్చావాకిరన్ విభుం ॥ 40 ॥

గంధర్వముఖ్యౌ జగతుర్విశ్వావసుపరావసూ ।
దేవదుందుభయో నేదుర్నర్తకో ననృతుర్ముదా ॥ 41 ॥

అన్యేఽప్యేవం ప్రతిద్వంద్వాన్ వాయ్వగ్నివరుణాదయః ।
సూదయామాసురస్త్రైః సైర్మృగాన్ కేసరిణో యథా ॥ 42 ॥

బ్రహ్మణా ప్రేషితో దేవాన్ దేవర్షిర్నారదో నృప ।
వారయామాస విబుధాన్ దృష్ట్వా దానవసంక్షయం ॥ 43 ॥

నారద ఉవాచ

భవద్భిరమృతం ప్రాప్తం నారాయణభుజాశ్రయైః ।
శ్రియా సమేధితాః సర్వ ఉపారమత విగ్రహాత్ ॥ 44 ॥

శ్రీశుక ఉవాచ

సంయమ్య మన్యుసంరంభం మానయంతో మునేర్వచః ।
ఉపగీయమానానుచరైర్యయుః సర్వే త్రివిష్టపం ॥ 45 ॥

యేఽవశిష్టా రణే తస్మిన్ నారదానుమతేన తే ।
బలిం విపన్నమాదాయ అస్తం గిరిముపాగమన్ ॥ 46 ॥

తత్రావినష్టావయవాన్ విద్యమానశిరోధరాన్ ।
ఉశనా జీవయామాస సంజీవిన్యా స్వవిద్యయా ॥ 47 ॥

బలిశ్చోశనసా స్పృష్టః ప్రత్యాపన్నేంద్రియస్మృతిః ।
పరాజితోఽపి నాఖిద్యల్లోకతత్త్వవిచక్షణః ॥ 48 ॥

॥ ఇతి శ్రీమద్భాగవతే మహాపురాణే పారమహంస్యాం సంహితాయాం
అష్టమస్కంధే దేవాసురసంగ్రామే ఏకాదశోఽధ్యాయః ॥